

٥- بَابُ الْغُسْلِ

## 5. సంపూర్ణ స్నానం మొదటి విభాగం الْفَصْلُ الْأَوَّلُ

٤٣٠- [ ١ ] ( متفق عليه ) ( ١٣٥/١ )

عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: "إِذَا جَلَسَ بَيْنَ شُعْبَيْهَا الْأَرْبَعِ ثُمَّ جَهَّزَهَا فَقَدْ وَجَبَ الْغُسْلُ وَإِنْ لَمْ يُزَلَّ".

430. (1) [1/135-ఏకీభవితం]

అబూ హురైరహ్ (ర) కథనం: ప్రవక్త (స) ప్రవచనం, "మీలో ఎవరైనా తన భార్యతో సంభోగం చేస్తే, సంపూర్ణ స్నానం తప్పనిసరి అవుతుంది. వీర్యం వెలువడక పోయినా సరే." <sup>51</sup> (బు'ఖారీ, ముస్లిమ్)

٤٣١- [ ٢ ] ( صحيح ) ( ١٣٥/١ )

وَعَنْ أَبِي سَعِيدٍ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "إِنَّمَا الْمَاءُ مِنَ الْمَاءِ". رَوَاهُ مُسْلِمٌ.  
قَالَ الشَّيْخُ الْإِمَامُ مُحْيِي السُّنَّةِ رَحِمَهُ اللَّهُ: هَذَا مُنْسَوخٌ.

431. (2) [1/135-దృఢం]

అబూ స'యీద్ (ర) కథనం: ప్రవక్త (స) ప్రవచనం, "నీళ్లు, నీటికి కారణం అవుతాయి. అంటే వీర్యం వెలువడితే స్నానం తప్పనిసరి అయిపోతుంది." <sup>52</sup> (ముస్లిమ్)

٤٣٢- [ ٣ ] ( لم تتم دراسته ) ( ١٣٥/١ )

وَقَالَ ابْنُ عَبَّاسٍ: إِنَّمَا الْمَاءُ مِنَ الْمَاءِ فِي الْإِحْتِلَامِ. رَوَاهُ التِّرْمِذِيُّ وَلَمْ أَجِدْهُ فِي الصَّحِيحَيْنِ.

432. (3) [1/135-అపరిశోధితం]

ఇబ్నె 'అబ్బాస్ (ర) కథనం: నీరు, నీరు వల్ల కలుగుతుంది. అంటే వీర్య స్థలనం కోసం ఉంది. అంటే ఎవరైనా స్వప్నం చూసి వీర్యస్థలనం అయితే, అంటే

51) వివరణ-430: నాలుగు శాఖలు అంటే, రెండు కాళ్ళూ, చేతులు శ్రమ అంటే సంభోగం. అంటే భార్యతో సంభోగం చేస్తే స్నానం తప్పని సరి అయిపోతుంది. ఒకవేళ భర్త మర్కాంగం నుండి వీర్యం వెలువడక పోయినా సరే. దార్మిక పండితు లందరి అభిప్రాయం ఇదే.

52) వివరణ-431: అంటే వీర్యం వెలువడనిదే స్నానం తప్పని సరి కాదు. కాని ము'హ్మయుస్సున్నహ్ ఈ 'హదీసు' రద్దయిందని పేర్కొన్నారు. ఇస్లామ్ ప్రారంభంలో ఈ ఆదేశం ఉండేది. ఆ తరువాత ఈ 'హదీసు' రద్దుచేయబడింది.

వీర్యం వెలువడితే స్నానం తప్పనిసరి అవుతుంది. కలలో ఒకవేళ వీర్యస్థలనం జరగక పోతే స్నానం తప్పనిసరికాదు. (తిర్మిజి'. బు'ఖారీ, ముస్లిమ్ లలో ఈ ఉల్లేఖనం దొరకలేదు).

٤٣٣- [ ٤ ] ( متفق عليه ) ( ١٣٥/١ )

وَعَنْ أُمِّ سَلَمَةَ قَالَتْ: قَالَتْ أُمُّ سَلَمَةَ: يَا رَسُولَ اللَّهِ إِنْ لَمْ يَزَلْ يَسْتَحْيِي مِنَ الْحَقِّ فَهَلْ عَلَى الْمَرْأَةِ مِنْ غُسْلٍ إِذَا اخْتَلَمَتْ. قَالَ النَّبِيُّ صَلَّى اللَّهُ عَلَيْهِ وَسَلَّمَ: "إِذَا رَأَتْ الْمَاءَ". فَطَلَتْ أُمُّ سَلَمَةَ وَجْهَهَا وَقَالَتْ يَا رَسُولَ اللَّهِ أَوْتَحِلِّمِ الْمَرْأَةَ. قَالَ: "نَعَمْ تَرَبَّبَتْ يَمِينُكَ فِيمَ يُسْبِغُهَا وَلَدَهَا؟"

433. (4) [1/135-ఏకీభవితం]

ఉమ్మె సలమహ్ (ర) కథనం: ఉమ్మె సులైమ్ ప్రవక్త (స)ను, 'ఓ ప్రవక్తా! అల్లాహ్ (త) వాస్తవాన్ని పేర్కొనటంలో సిగ్గుపడడు. స్త్రీకి వీర్య స్థలనం జరిగితే స్నానం తప్పనిసరి అవుతుందా?' అని విన్నవించుకున్నారు. దానికి ప్రవక్త (స), 'అవును, నీటిని అంటే వీర్యాన్ని చూస్తే,' అని అన్నారు. ఉమ్మె సలమహ్ సిగ్గుతో తన ముఖాన్ని కప్పుకొని, 'ఓ ప్రవక్తా! స్త్రీకి కూడా వీర్య స్థలనం జరుగుతుందా?' అని విన్నవించు కున్నారు. దానికి ప్రవక్త (స) 'నీ కుడిచేయి నాశనం గాను, అందువల్లే కదా బిడ్డ తల్లి పోలికలు కలిగి ఉంటాడు.' అని అన్నారు. (బు'ఖారీ, ముస్లిమ్)

٤٣٤- [ ٥ ] ( صحيح ) ( ١٣٥/١ )

وَرَأَى مُسْلِمٌ بِرَوَايَةٍ أُمِّ سَلَمَةَ: "إِنَّ مَاءَ الرَّجُلِ غَلِيظٌ أَبْيَضُ وَمَاءُ الْمَرْأَةِ رَفِيقٌ أَصْفَرُ فَمَنْ أَتَاهُمَا عَلَا أَوْ سَبَقَ يَكُونُ مِنْهُ الشُّبُهَةُ".

434. (5) [1/135-దృఢం]

ముస్లిములో ఉమ్మె సులైమ్ ఉల్లేఖనం ఉంది. అందులో ఈ పదాలు అధికంగా ఉన్నాయి. "పురుషుడి వీర్యం చిక్కగా తెల్లగా ఉంటుంది. స్త్రీ యొక్క వీర్యం పలుచగా, పసుపు పచ్చగా ఉంటుంది. ఎవరి వీర్యం అధికమిస్తే లేదా ముందు వెలువడితే, బిడ్డ వారిలా ఉంటాడు." <sup>53</sup>

53) వివరణ-434: ఉమ్మె సులైమ్ ముందు మాటగా అల్లాహ్ సత్యాన్ని గురించి అడగటంలో ఎంతమాత్రం సిగ్గుపడడు. అంటే సత్యం పలకటాన్ని వారించడు.

ఎందుకంటే అది ఒక సిగ్గుతో కూడిన విషయం గనుక. వీర్యం పురుషులకు వెలువడినట్లే స్త్రీలకు వెలువడుతుంది. ఖుర్రాన్‌లో అల్లాహ్ ఆదేశం: 'కావున మానవుడు తాను దేనితో సృష్టించబడ్డాడో గమనించాలి! అతడు విసర్జించబడే (చిమ్మికుంటూ వెలువడే) ద్రవపదార్థంతో సృష్టించబడ్డాడు. అది వెన్ను మరియు రొమ్ము ఎముకల మధ్యభాగం నుండి బయటికి వస్తుంది. (అత్తారిఖ్, 86:5-7)

తఫ్సీర్ ఇబ్నీ కసీర్‌లో ఇలా ఉంది: మానవుడు ఎగిరే నీటి చుక్క అంటే స్త్రీ పురుషుల మిశ్రమ వీర్యం ద్వారా సృష్టించ బడ్డాడు. ఇది పురుషుని వెన్నెముక నుండి, స్త్రీ రొమ్ము భాగం నుండి వెలువడుతుంది. స్త్రీల వీర్యం పలుచగా, పసుపు పచ్చగా ఉంటుంది. వీరిద్దరి ద్వారా బిడ్డ జన్మిస్తాడు. ఇక్కడ ప్రవక్త (స) ఒకవేళ స్త్రీ వీర్యం అధిగమించినా, ముందు వెలువడినా బిడ్డ తల్లిని పోలి ఉంటాడు. ఒకవేళ పురుషుని వీర్యం అధిగమిస్తే తండ్రిలా ఉంటాడు. అంటే స్త్రీలకు వీర్యం వెలువడు తుందని, వీర్య స్థలం జరుగుతుందని ప్రవక్త (స) పేర్కొన్నారు. ఉమ్మె సలమహ్ (ర) ప్రవక్త (స) భార్యల్లో ఒకరు. ఇందులో ఉమ్మె సులైమ ప్రస్తావన కూడా ఉంది.

**ఉమ్మె సలమహ్ (ర):** ఈమె పేరు హిందహ్, బిరుదు ఉమ్మె సలమహ్ ఉండేది. ఈమె మొదటి భర్త అబూ సలమహ్ ప్రఖ్యాత ప్రవక్త (స) అనుచరులు. వీరిద్దరూ ఇస్లామ్ ప్రారంభంలోనే, ఇస్లామ్ స్వీకరించారు. అనంతరం భార్య భర్త లిద్దరూ 'హబీషా వైపు వలసవెళ్ళారు. అక్కడి నుండి తిరిగి వచ్చిన తర్వాత మదీనహ్ వైపు వలసవెళ్ళారు.

ఉమ్మె సలమహ్ కథనం: అబూ సలమహ్ వలస పోవటానికి నిశ్చయించుకొని ఒంటిపై సామాన్లు వేసి నన్నూ, నా కుమారుణ్ణి ఒంటిపై కూర్చోబెట్టుకున్నారు. తాను ఒంటి కళ్ళం పట్టుకొని నడవసాగాడు. ఇంతలో మా కుటుంబం వారు చూసి, నీ గురించి నువ్వు స్వతంత్రుడివి. కాని నీ వెంట మా అమ్మాయిని వెళ్ళ నివ్వము, దేశదిమ్మరుల్లా తిరగటానికి. 'ఉమ్మె సలమహ్ ను భర్త, కొడుకుల నుండి వేరుచెయ్యండి,' అని ఒంటి కళ్ళాన్ని పట్టుకొని నన్ను బలవంతంగా తిరిగి తీసుకొనివచ్చారు. ఇంతలో అబూ సలమహ్ కుటుంబం వారు 'అబ్దుల్ అసద్ తెగవారు వచ్చి, మా కుటుంబం వారితో వివాద పడి, సలమహ్ ను తీసుకొని వెళ్ళిపోయారు. అప్పుడు నేను, నా భర్త, నా

కుమారుడు వేరై పోయాము. భర్త మదీనహ్ వెళ్ళిపోయారు. నేను నా కన్నవారి ఇంట్లో, నా కొడుకు అత్త వారింట్లో సంవత్సరం వరకు ఏడుస్తూ గడిపాను. మా చిన్నాన్న కొడుకుకు నాపై జాలివేసి, 'ఈ బలహీనురాలిని ఈ విధంగా హింసిస్తున్నారు. ఇది ఏమైనా బాగుండా?' అని అన్నాడు. చివరికి అందరికీ ఒప్పించడం జరిగింది. వారు నన్ను, 'నీవు నీ భర్త దగ్గరకు వెళ్ళాలనుకుంటే వెళ్ళవచ్చు,' అని అన్నారు. అది విన్న అత్తవారు కూడా నా బిడ్డను తిరిగి ఇచ్చివేశారు. ఒక ఒంటి ఏర్పాటు చేసి, బిడ్డను ఒడిలో వేసుకొని ఒంటిపై బయలు దేరి మదీనహ్ వెళ్ళి పోయాను. మూడు లేదా నాలుగు మైళ్ళు వెళ్ళానో లేదో 'ఉస్మాన్ బిన్ 'తల్'హా కలిశారు. 'ఒంటరిగా ఎక్కడికి వెళుతున్నావు' అని అడిగారు. 'నా భర్త వద్దకు మదీనహ్ వెళుతున్నానని,' చెప్పాను. 'మీ వెంట ఎవరైనా ఉన్నారా,' అని అడిగారు. 'దేవుడు తప్ప ఎవ్వరూ లేరు,' అని అన్నాను. అనంతరం అతను మా ఒంటి కళ్ళం పట్టుకొని ముందుకు నడవసాగాడు. దైవం సాక్షి! 'ఉస్మాన్ కంటే ఉత్తమ వ్యక్తి నాకు ఎక్కడా కనబడలేదు. నేను దిగి నప్పుడు ఒంటిను కూర్చోబెట్టి చెట్టు చాటుకు వెళ్ళిపోయే వారు. నేను ఎక్కినప్పుడు ఒంటిపై సామాన్లు పెట్టి ఒంటిను నా దగ్గర కూర్చోబెట్టేవారు. నేను ఎక్కిన తర్వాత వచ్చి, దాని కళ్ళం పట్టుకొని ముందు ముందు నడిచేవారు. ఈ విధంగా మేము మదీనహ్ చేరుకున్నాము. ఖుబాలోకి వెళ్ళిన తర్వాత, 'మీ భర్త ఇక్కడే ఉన్నారు,' అని అన్నారు. అప్పుడు అబూ సలమహ్ అక్కడే ఉన్నారు. నన్ను మదీనహ్ చేర్చిన తర్వాత 'ఉస్మాన్ (ర) మక్కహ్ తిరిగి వెళ్ళిపోయారు. అయితే 'ఉస్మాన్ కంటే ఉత్తమ వ్యక్తిని నేను చూడలేదు. ఆ సంవత్సరం నేను పడిన కష్టాలు మరొకరు పడి ఉండరు. (అసదుల్ 'గాబహ్, 'జరిఖానీ)

ఆమె భర్త అబూ సలమహ్ చాలా వీరోచితంగా పోరాడేవారు. బద్ర్ యుద్ధంలో పాల్గొన్నారు. ఉహుద్ యుద్ధంలో పాల్గొన్నారు. అయితే ఉహుద్ యుద్ధంలో గాయపడ్డారు. దానివల్ల 3వ హిజ్రీ శకంలో జమాదుల్ ఆఖిర్‌లో వీరమరణం పొందారు. మరణించినపుడు ఈ విధంగా దు'ఆ చేశారు. 'అల్లాహుమ్మ అఖ్బలుఫీనీ ఫీ అహ్‌లీ బి'ఖైరీన్' - 'ఓ అల్లాహ్! నా భార్యబిడ్డలను మంచిగా కనిపెట్టుకొని ఉండు.' అని ప్రార్థించారు.

అల్లాహ్ అబూ సలమహ్ దు'ఆను స్వీకరించాడు. ఆమె ఇలా అన్నారు, "కష్టాల్లో ఉన్న వ్యక్తి ఈ దు'ఆను పరిస్థితి అల్లాహ్ అతనికి అంతకంటే అత్యుత్తమ వస్తువును ప్రసాదిస్తాడు. అది, "ఇన్నా లిల్లాహి వ ఇన్నా ఇల్లాహి రాజి' ఊన్, అల్లాహుమ్మ అజురీనీ ఫీ ము'సీ బతీ వల'ఖిలఫ'లీ' ఖైరమీ మిన్ హుమా." (ముస్లిమ్). నా భర్త మరణించినపుడు, అతనికంటే మంచి వారెవరంటారని అనుకున్నాను. ఎందుకంటే వలస వెళ్ళిన వారిలో ఆయన మొట్ట మొదటి వారు. కాని నేను ఈ దు'ఆ పరిస్థితి, అల్లాహ్ (త) అతని కంటే ఎన్నో రెట్లు మంచి వ్యక్తి అయిన ప్రవక్త (స)ను నాకు ప్రసాదించాడు. (ముస్లిమ్)

ఉమ్మ సలమహ్ గొప్ప పండితురాలు, ఆమె చాలా అధికంగా దాన ధర్మాలు చేసేవారు. ఆమె 803 'హదీసు'లను ఉల్లేఖించారు. ఈ వృత్తాంతం ద్వారా మనం "సహనం పాటించే వ్యక్తికి అల్లాహ్ (త) మంచి ప్రతిఫలం ప్రసాదిస్తాడనీ" గుణపాఠం నేర్చుకోవాలి.

**ఉమ్మ సులైమ్ (ర):** ఈమె ప్రవక్త (స)కు వరుసలో పిన్ని (తల్లి చెల్లెలు) అవుతుంది. ముందు ఈమె పెళ్ళి మాలిక్ బిన్ న'దరీతో జరిగింది. మదీనహ్ ప్రారంభదశలో ఇస్లామ్ స్వీకరించారు. భర్త తాతముత్తాతల ధర్మాన్నే అవలంబించడం వల్ల, ఆమె భర్తను మతం మార్చుకోమని చెబుతూ ఉండేది. అందువల్ల ఇద్దరి మధ్య అభిప్రాయభేదాలు తలెత్తాయి. అందు వల్ల మాలిక్ అయిష్టత వ్యక్తం చేస్తూ సీరియా వెళ్ళి పోయారు. అక్కడే మరణించారు. అబూ 'తల్'హ్ కూడా ఆ తెగకు చెందిన వారే. కనుక పెళ్ళి సంబంధం పంపారు. కాని ఇప్పుడు కూడా ఇస్లామ్ స్వీకరణ పట్లే ప్రాధాన్యత ఇచ్చారు. అబూ 'తల్'హ్ కొన్ని రోజులు ఆలోచించి, ఇస్లామ్ స్వీకరించారు. ఉమ్మ సులైమ్ ముందుకు వచ్చి పవిత్ర వచనం పలికారు. ఉమ్మ సులైమ్ తన కుమారుడైన అనస్ తో, 'ఇప్పుడు ఇతనితో నా పెళ్ళి చేసేవేయి,' అని అన్నారు. దీనికి తోడు మహర్ క్షమించి వేశారు. 'నా మహర్ ఇస్లామ్,' అని అన్నారు. అనస్ (ర), 'చాలా విచిత్రమైన మహర్,' అని అనేవారు. నికా'హ్ తర్వాత అబూ 'తల్'హ్ టై'అతే 'ఖఫ్ బలో' పాల్గొన్నారు. కొన్ని నెలల తర్వాత ప్రవక్త (స) మదీనహ్ వచ్చిన తర్వాత ఉమ్మ సులైమ్ తన కుమారుడు అనస్ ను తీసుకొని వచ్చి, 'అనస్ ను తమరి సేవలో వదులుతున్నాను. వీడు నా కొడుకు,

తమరు వీడి గురించి దు'ఆ చేయమని అ'న్నార్థ మధ్య నోదర భావం ఏర్పరిచారు.' ఇదంతా ఆమె ఇంటిలోనే జరిగింది. ఉమ్మ సులైమ్ అనేక యుద్ధాల్లో పోరాటాల్లో చురుకుగా పాల్గొన్నారు.

**ప్రవక్త (స)** ఉమ్మ సులైమ్ ను ఇంకా అ'న్నార్థకు చెందిన కొంత మంది స్త్రీలను యుద్ధాల్లో తోడుగా ఉంచేవారు. వీళ్ళు నీళ్ళు త్రాపించే వారు, గాయపడిన వారికి కట్టు కట్టేవారు. ఉ'హుద్ యుద్ధంలో ముస్లిములు అస్థిరతకు గురైనపుడు ఆమె చాలా కృషి ప్రయత్నాలు ప్రదర్శించారు. అనస్ (ర) 'నేను 'ఆయి 'షహ్ (ర)ను, ఉమ్మ సులైమ్ ను కుండల్లో నీరు నింపి తీసుకు రావటం చూశాను" అని అన్నారు.

**5వ హిజ్రీలో ప్రవక్త (స) 'జైనద్ (ర)ను వివాహం చేసుకున్నారు.** ఈ సందర్భంగా ఉమ్మ సులైమ్ ఒక కంచంలో మలీదహ్ చేసి అనస్ ద్వారా పంపి, ఈ చిరు కానుకను స్వీకరించమని చెప్పారు.

**7వ హిజ్రీలో 'ఖైబర్ సంఘటన జరిగింది.** ఉమ్మ సులైమ్ అందులో పాల్గొన్నారు. ప్రవక్త (స) సఫియ్య (ర)ను నికా'హ్ చేసుకున్నారు. ఉమ్మ సులైమ్ ఆమెను అలంకరించారు. 'హునైన్ యుద్ధంలో ఉమ్మ సులైమ్ ఒక కరవాలం పట్టు కున్నారు. అది చూసిన అబూ 'తల్ 'హ్ ప్రవక్త (స)తో, 'ఉమ్మ సులైమ్ తన చేతిలో కరవాలం పట్టుకొని ఉంది,' అని అన్నారు. ప్రవక్త (స), 'దీనితో ఏం చేస్తావు,' అని అడిగారు. దానికి ఆమె, 'ఎవరైనా అవిశ్వాసి వస్తే చంపేస్తాను,' అని అన్నారు. అది విని ప్రవక్త (స) చిరునవ్వు నవ్వారు. ఉమ్మ సులైమ్, 'ఓ ప్రవక్తా! పారిపోయిన మక్కహ్ అవిశ్వాసులను చంపమని ఆదేశం చండి,' అని అన్నారు. దానికి ప్రవక్త (స), 'అల్లాహ్ (త) దాని ఏర్పాట్లు చేసి ఉన్నాడు,' అని అన్నారు. ఉమ్మ సులైమ్ కొన్ని 'హదీసు'లను ఉల్లేఖించారు. వాటిని అనస్ (ర), ఇబ్ను 'అబ్బాస్ (ర), 'జైద్ బిన్ సా'బిత్, అబూ సలమహ్ (ర), 'అమ్మ బిన్ 'ఆస్ (ర) మొదలైనవారు ఉల్లేఖించారు. ప్రజలు ఆమెను ధార్మిక విషయాలను గురించి అడిగి తెలుసుకునే వారు. 'అబ్దుల్లాహ్ బిన్ 'అబ్బాస్ మరియు 'జైద్ బిన్ సా'బిత్ ల మధ్య ఒక విషయంలో అభిప్రాయభేదాలు తలెత్తాయి. వారిద్దరూ ఈమె తీర్పును స్వీకరించారు. ధార్మిక విషయాలను అడిగి తెలుసుకోవటంలో ఏమాత్రం సిగ్గుపడే వారు కారు. ఒకసారి ప్రవక్త (స)

వద్దకు వచ్చి, 'ఓ ప్రవక్త! అల్లాహ్(త) సత్యం విషయంలో ఏమాత్రం సిగ్గుపడడు. స్త్రీలకు కూడా స్నానం తప్పనిసరి అవుతుందా,' అని విన్నవించు కున్నారు. 'ఉమ్మీసలమహ్ అదివిని ఫక్కున నవ్వారు. 'స్త్రీలకు కూడా ఇలా జరుగుతుందా,' అని అన్నారు. అప్పుడు ప్రవక్త (స), 'ఎందుకు కాదు, మరి బిడ్డలో తల్లి పోలికలు ఎలా వస్తాయి,' అని అన్నారు. (ముస్నద్)

ఉమ్మీ సులైమ్ చాలా విశిష్టతలు కలిగి ఉండేవారు. ఆమె విశ్వాస దారుడ్యం ఎటువంటిదంటే ఇస్లామ్ కోసం తన భర్తన వదులు కున్నారు. అదే విధంగా అబూ 'తల్'హ్ కూడా పెళ్ళి చేసుకుంటానని ముందుకు వచ్చారు. కాని, ఆయన అవిశ్వాసి అని తెలిసి కాదన్నారు. అబూ'తల్'హ్ కు ఇస్లామ్ సందేశం ఇస్తూ, 'నీవు ఆరాధిస్తున్న దైవం నేలనుండి ఉనికిలోకి వచ్చాడని నమ్ముతున్నావు కదా,' అని అన్నారు. దానికి అబూ 'తల్'హ్, 'అవును,' అన్నారు. 'మరి నీకు చెట్టును పూజించడంలో సిగ్గు రావటం లేదా?' అని అన్నారు. అబూ'తల్'హ్ ఈ మాటకు ప్రభావితులై వెంటనే ఇస్లామ్ స్వీకరించారు.

ఉమ్మీ సులైమ్ ప్రవక్త (స)ను చాలా అధికంగా ప్రేమించేవారు. ప్రవక్త (స) తరచూ ఆమె ఇంటికి వెళ్ళేవారు. మధ్యాహ్నం వేళ అక్కడ విశ్రాంతి తీసుకునేవారు. ఆయన లేచి వెళ్ళిపోగానే ఆమె ఆయన చెమట, వెంట్రుకలను తీసి భద్రపరిచేవారు. (బు'ఖారీ) ఒకసారి ప్రవక్త (స) ఆమె నీటి సంచిని ఎత్తి నేరు పెట్టి త్రాగారు. అనంతరం ఆమె దాని మూతిని కోసి భద్రపరచు కున్నారు, ప్రవక్త (స) ఎంగిలి తగిలించి. (ముస్నద్ అహ్మద్)

ప్రవక్త (స)కూడా ఆమెను ప్రత్యేకంగా ప్రేమించేవారు. సహీ ముస్లిములో ఇలా ఉంది. ప్రవక్త (స) తన భార్యల ఇళ్ళకు తప్పమరెక్కడికీ వెళ్ళేవారకాదు. అయితే ఉమ్మీ సులైమ్ ఇంటికి కూడా వెళ్ళేవారు. ప్రజలు కారణం అడగగా, ఆమెపై జాలి వేస్తుంది. ఆమె నోదరుడు హరామ్ నా వెంట ఉండి వీరమరణంపొందారు. ప్రవక్త (స) తరచూ ఆమె వద్దకు వెళ్ళేవారు. ఈమె చాలా సహనశీలి, స్థిర త్వంగలది. అబూ ఉమైర్ వారి ముద్దుల కొడుకు. కాని అతడు మరణించినపుడు చాలా సహనం, ఓర్పులను ప్రదర్శించారు. ఈమె ఒక ఉత్తమ భార్యగా పేరుగాంచారు. ఈ విషయాన్ని ఈ క్రింది సంఘటన సూచిస్తుంది.

ఒక సారి అబూ'తల్'హ్ వచ్చి, 'ప్రవక్త (స)కు ఆకలిగా ఉంది, ఏదైనా పంపు,' అని అన్నారు. ఉమ్మీ సులైమ్ కొన్ని రొట్టెలు ఒక వస్త్రంలో చుట్టి అనస్ (ర)కు ఇచ్చి, ప్రవక్త (స)కు ఇవ్వమని పంపారు. అప్పుడు ప్రవక్త (స) మస్జిద్లో ఉన్నారు. ఆయనతో పాటు అనుచరులు కూడా ఉన్నారు. ప్రవక్త (స) అనస్ ను చూసి, 'అబూ'తల్'హ్ పంపారు,' అని అడిగారు. అనస్ (ర), 'అవునని,' అన్నారు. ప్రవక్త (స), 'అన్నం తినడానికా?' అని అన్నారు. అనస్ (ర), 'అవును,' అని అన్నారు. ప్రవక్త (స) అనుచరులందరినీ తీసుకొని అబూ'తల్'హ్ ఇంటికి వచ్చారు. అది చూసిన అబూ'తల్'హ్ ఆందోళన చెందారు. ఉమ్మీ సులైమ్ వద్దకు వెళ్ళి, 'అన్నం చాలా తక్కువగా ఉందే, ఏం చేద్దాం. ఇటు ప్రవక్త (స) ఒక బృందంతో వచ్చారు,' అని అన్నారు. అప్పుడు ఉమ్మీ సులైమ్, 'ఈ విషయం మనకంటే అల్లాహ్(త), ఆయన ప్రవక్తకే బాగా తెలుసు,' అని నిశ్చింతగా అన్నారు. ప్రవక్త (స) లోపలికి వచ్చారు. ఉమ్మీ సులైమ్ ఆ రొట్టెనూ, కూరను ప్రవక్త (స) ముందు పెట్టారు. దైవకృపవల్ల అందులో శుభం అవతరించింది. అందరూ కడుపునిండా తిన్నారు.

ఉమ్మీ సులైమ్ చాలా దైవభక్తురాలు, సహనశీలి, ఉత్తమరాలు. వారికి అబూ 'ఉమైర్ అనే కొడుకు ఉండేవాడు. అతడు కోకిలతో ఆడుకునేవాడు. అనుకోకుండా ఆ కోకిల చని పోయింది. ఆ అబ్బాయికి చాలా బాధ కలిగింది. ప్రవక్త (స) హాస్యంగా, 'ఓ అబూ 'ఉమైర్! ఏమయింది నీ కోకిల,' అని అన్నారు. అతడు తల్లిదండ్రుల గారాలకొడుకు. అబూ'తల్'హ్ ఆ అబ్బాయిని చాలా ప్రేమించేవారు. అకస్మాత్తుగా ఆ అబ్బాయి అనారోగ్యానికి గురయ్యాడు. అబూ'తల్'హ్ అతనికి చికిత్స చేయిస్తూనే ఉన్నారు. ఒకసారి ఏదో అవసరం ఉండి ఇంటి నుండి బయటకు వెళ్ళారు. ఆ రోజు అబూ'తల్'హ్ ఉపవాసం ఉన్నారు. అప్పుడు ఆ బిడ్డ మరణించాడు. ఉమ్మీ సులైమ్ అంతా ఆలోచించి, సహనం ఓర్పులను ప్రదర్శిస్తూ బిడ్డకు స్నానం చేయించింది, కప్పన్ తొడిగిందారు, మంచంపై పరుండబెట్టారు. పైనుండి దుప్పటి కప్పివేశారు. ఇంటిలోని ఒక మూల పెట్టారు. అనంతరం మంచి వంటకం వండారు. తాను కూడా అలంకరించుకున్నారు. సువాసనను పులుముకున్నారు. రాత్రి అబూ'తల్'హ్ వచ్చారు. 'అబ్బాయి ఎలా ఉన్నాడు,' అని అడిగారు.

٤٣٥ - [ ٦ ] ( متفق عليه ) ( ١٣٦/١ )

وَعَنْ عَائِشَةَ زَوْجِ النَّبِيِّ صَلَّى اللَّهُ عَلَيْهِ وَسَلَّمَ أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ إِذَا اغْتَسَلَ مِنَ الْجَنَابَةِ بَدَأَ فَعَسَلَ يَدَيْهِ ثُمَّ يَتَوَضَّأُ كَمَا يَتَوَضَّأُ لِلصَّلَاةِ ثُمَّ يَدْخُلُ أَصَابِعَهُ فِي الْمَاءِ فَيَخْلَلُ بِهَا أَصُولَ شَعْرِهِ ثُمَّ يَصُبُّ عَلَى رَأْسِهِ ثَلَاثَ غُرَفَاتٍ يَبْسُطُ يَدَيْهِ ثُمَّ يَتَوَضَّأُ الْمَاءَ عَلَى جِلْدِهِ كُلِّهِ وَفِي رَوَايَةٍ لِمُسْلِمٍ: يَبْدَأُ فَيَعْسَلُ يَدَيْهِ قَبْلَ أَنْ يَدْخُلَهُمَا الْإِنَاءَ ثُمَّ يَغْرُغُ بِيَمِينِهِ عَلَى شِمَالِهِ فَيَعْسَلُ فَرَجَهُ ثُمَّ يَتَوَضَّأُ.

435. (6) [1/136-వికీభవితం]

'అయి'షహ్ (ర) కథనం: "ప్రవక్త (స) జనాబల్ నుండి స్నానం చేయాలనుకున్నప్పుడు ముందు రెండు చేతులను మణికట్ట వరకు కడుగుతారు. ఆ తరువాత మర్నాంగాన్ని కడుగుతారు. మర్నాంగం కడిగిన చేతిని నేలపై గీసి కడుగుతారు. ఆ తరువాత నమా'జు కొరకు వు'దూ' చేసినట్లు వు'దూ' చేస్తారు. ఆ తరువాత తలవెంట్రుకలను, గడ్డం వెంట్రుకలను వ్రేళ్ళను చొప్పించి కడుగుతారు. ఆ తరువాత మూడు దోసెళ్ళ నీరు తలపై వేస్తారు. అనంతరం శరీరాన్నంతా నీటితో కడుగుతారు." (బు'ఖారీ, ముస్లిమ్)

'నిశ్చింతగా పడుకున్నాడు,' అని అన్నారు. అబూ 'తల్'హ్ నిజమను కొని నిశ్చింతగా భోజనం చేసి, రాత్రి భార్య భర్తలిద్దరూ సంభోగం చేసి సంతోషంతో పడుకున్నారు. ఉదయం స్నానం చేసి నమా'జుకు వెళ్ళినప్పుడు ఉమ్మూ సులైమ్ కొంచెం ఆగండి, ఒక ప్రశ్నకు సమాధానం ఇచ్చి వెళ్ళండని అన్నారు. "ఒకవేళ ఎవరైనా కొన్ని రోజుల కొరకు ఏదైనా వస్తువు ఇస్తే, మళ్ళీ అతను తన వస్తువును అడిగితే, తిరస్కరించవచ్చునా" అని అడిగాడు. అప్పుడు, 'అల్లాహ్(త) కొన్ని రోజుల కోసం ఇచ్చిన బిడ్డను తిరిగి తీసుకున్నాడు, బిడ్డ మరణించాడు, ఓర్పు సహనాలను పాటించండి,' అని అన్నారు. అది విన్న అబూ'తల్'హ్, ఇన్నా లిల్లాహ్.. పరిస్థూ నమా'జుకు వెళ్ళి, నమా'జు తర్వాత జరిగిన దంతా ప్రవక్త (స)కు తెలియజేశారు. ప్రవక్త (స) శుభం కలగాలని ప్రార్థించారు. ఆ రాత్రి జరిగిన సంభోగం వల్ల ఆమె గర్భం ధరించారు. 'అబ్దుల్లాహ్ అనే బిడ్డ జన్మించాడు. ఆ తరువాత వరుసగా 9 మంది మగ బిడ్డలు జన్మించారు. వీరందరూ ఉత్తమ సంతానం, ఖుర్రాన్ పాఠకులే. (బు'ఖారీ, ముస్లిమ్, ఫత్'హుల్ బారీ)

ముస్లిమ్ ఉల్లేఖనలో ఇలాఉంది, "ప్రవక్త (స) స్నానం ప్రారంభిస్తారు. స్నానం చేసి నీటిలో చేయివేసి ముందు తన రెండు చేతులను కడుక్కుంటారు. ఆ తరువాత కుడిచేతితో ఎడమ చేతిపై నీళ్ళు వేస్తారు. మర్నాంగం కడుగుతారు. ఆ తర్వాత వు'దూ' చేస్తారు."

٤٣٦ - [ ٧ ] ( متفق عليه ) ( ١٣٦/١ )

وَعَنْ ابْنِ عَبَّاسٍ قَالَ: قَالَتَ مَيْمُونَةُ: وَصَّعْتُ لِلنَّبِيِّ صَلَّى اللَّهُ عَلَيْهِ وَسَلَّمَ غَسْلًا فَسَرَّتُهُ بَتَوْبٍ وَصَبَّ عَلَى يَدَيْهِ فَعَسَلَهُمَا ثُمَّ صَبَّ بِيَمِينِهِ عَلَى شِمَالِهِ فَعَسَلَ فَرَجَهُ فَضَرَبَ بِيَدِهِ الْأَرْضَ فَمَسَحَهَا ثُمَّ عَسَلَهَا فَمَضْمَضَ وَاسْتَنْشَقَ وَعَسَلَ وَجْهَهُ وَزَوَارِعَهُ ثُمَّ صَبَّ عَلَى رَأْسِهِ وَأَفَاضَ عَلَى جِسَدِهِ ثُمَّ تَخَّيَ فَعَسَلَ قَمِيهِ فَتَرَاتُّهُ نَوْبًا فَلَمْ يَلْخُذْهُ فَأَنطَلَقَ وَهُوَ يَتَفَضَّلُ بِيَدِهِ. وَلَفْظُهُ لِلْبَخَارِيِّ.

436. (7) [1/136-వికీభవితం]

ఇబ్నె 'అబ్బాస్ (ర) కథనం: మైమూనహ్ (ర) నాతో ఇలా అన్నారు, "ప్రవక్త (స) స్నానం చేయటానికి నేను నీళ్ళు పెట్టాను. ఒక వస్త్రాన్ని తెరచాటుగా ఉంచాను. ప్రవక్త (స) స్నానం చేయటం ప్రారంభించారు. ముందు రెండు చేతులపై నీళ్ళువేసి చేతులను కడిగారు. ఆ తరువాత కుడిచేతితో ఎడమ చేతిపై నీళ్ళు వేశారు. మర్నాంగాన్ని కడిగారు. మర్నాం గాన్ని కడిగిన చేతిని నేలపై గీసి, దాన్ని కడిగారు. ఆ తరువాత నీళ్ళు పుక్కిలించారు, ముక్కులో నీళ్ళు వేశారు, ముఖాన్ని కడిగారు, రెండు చేతులను మోచేతులతో సహా కడిగారు, తలపై నీళ్ళు వేశారు. అంటే తల కడిగారు, శరీరంపై నీళ్ళు పోశారు. తాను నిల్చున్న చోటు నుండి ప్రక్కకు జరిగి రెండు కాళ్ళను కడిగారు. నేను శరీరం తుడుచుకోవటానికి వస్త్రం ఇచ్చాను. కాని ప్రవక్త (స) దాన్ని తీసుకోలేదు. రెండు చేతులతో తుడుచుకుంటూ అక్కడి నుండి వెళ్ళారు." <sup>54</sup> (బు'ఖారీ, ముస్లిమ్)

54) వివరణ-436: ఈ 'హదీసు' ద్వారా జనాబల్ స్నానం పద్ధతి తెలుస్తుంది. ఎలా అంటే జనుబీ వ్యక్తి చేతికి అశుద్ధం అంటుకొని ఉంటే, ముందు తప్పనిసరిగా చేతులు కడగాలి. ఎందుకంటే ఇటువంటి పరిస్థితిలో వాటిని నీటిలో ముంచితే, నీరు కూడా మురికి అయిపోతాయి. అందువల్ల ముందు చేతులను కడగాలి. ఒకవేళ చేతులు మురికిగా లేకపోయినా కడుక్కోవటం మంచిది. ఆ తరువాత ఎడమ చేతితో మర్నాంగాన్ని

[ ٨ ] - ( متفق عليه ) ( ١٣٦/١ )

وَعَنْ عَائِشَةَ قَالَتْ: أَنَّ امْرَأَةً مِنَ الْأَنْصَارِ سَأَلَتْ النَّبِيَّ صَلَّى اللَّهُ عَلَيْهِ وَسَلَّمَ: عَنْ غُسْلِهَا مِنَ الْمَحِيضِ فَأَمَرَهَا كَيْفَ تَغْتَسِلُ قَالَ: "خُذِي قِرْصَةً مِنْ مَسْكِ قَطَطٍ بِهَا". قَالَتْ كَيْفَ أَطْهَرُ. قَالَ: "تَطْهَرِي بِهَا". قَالَتْ كَيْفَ. قَالَ: "سُبْحَانَ اللَّهِ تَطْهَرِي". فَاجْتَنِبْنَهَا إِلَيَّ فَقُلْتُ تَتَّبِعِي بِهَا أَنْتِ اللَّحْمُ.

437. (8) [1/136-వికీభవితం]

'ఆయి-షహ్ (ర) కథనం: "ఒక అన్నారీ స్త్రీ ప్రవక్త (స)ను బహిష్టు స్నానం పద్ధతి గురించి అడిగింది. అంటే, 'బహిష్టు దశ ముగిసిన తర్వాత ఎలా స్నానం చేయాలని,' అడిగింది. ప్రవక్త (స) ఆమెకు పై విధంగా తెలియపరిచారు. ప్రవక్త (స) స్నానం పద్ధతి చెప్పిన తర్వాత, 'నీవు స్నానం చేసిన తర్వాత సువాసన గల వస్త్రం లేదా దూది గల పుల్ల ద్వారా పరిశుద్ధత పొందు,' అని అన్నారు. దానికి ఆమె, 'ఆ వస్త్రంతో నేనెలా పరిశుద్ధత పొందను,' అని సందేహం వెలిబుచ్చింది. ప్రవక్త (స), 'దాని ద్వారా పరిశుద్ధతపొందు,' అన్నారు. ఆమెకు అర్థం కాలేదు, మళ్ళీ ఆమె మూడవసారి, 'ఆ వస్త్రంతో నేనెలా పరిశుద్ధత పొందను,' అని విన్నవించుకుంది. అప్పుడు ప్రవక్త (స) సిగ్గుపడుతూ, ఆశ్చర్యం వ్యక్తం చేస్తూ, 'సుబ్హానల్లాహ్' అని పలికి, 'నువ్వు ఆ సువాసన గల వస్త్రం ద్వారా పరిశుద్ధత పొందు,' అని అన్నారు. నేను ప్రవక్త (స) మాటలను

కడగాలి. కుడి చేతితో నీళ్ళు వేస్తూ ఎడమ చేతితో మర్మాంగాన్ని కడగాలి. ఆ తరువాత ఎడమ చేతిని నేలపై గిసి అంటే మట్టితో తోమి కడగాలి. లేదా సబ్బుతో కడగాలి. ఆ తరువాత మూడుసార్లు పుక్కిరించాలి, మూడు సార్లు ముక్కులో నీల్పు వేసి కడగాలి, ముఖాన్ని పూర్తిగా కడగాలి, రెండు చేతులను మోచేతులతో సహా కడగాలి, తలను చేతులతో గోకి కడగాలి. ఆ తరువాత శరీరాన్నంతా నీటితో కడగాలి. అక్కడి నుండి ప్రక్కకు జరిగి వుజ్జ మరియు స్నానం సంకల్పంతో కాళ్ళు కడగాలి. ఈ స్నానంలోని వు'దూ' ద్వారా నమాజు చదవవచ్చును. అయితే వు'దూ' తరువాత స్నానం చేసినప్పుడు మర్మాంగాన్ని ముట్టుకోకుండా ఉండాలి. ఒకవేళ స్నానం చేసినప్పుడు మర్మాంగాన్ని ముట్టు కుంటే స్నానం చేసిన తర్వాత మళ్ళీ వు'దూ' చేయాలి. ఎందు కంటే మర్మాంగాన్ని ముట్టుకుంటే వు'దూ' భంగమవుతుంది.

అర్థం చేసుకున్నాను. ఆమెకు ఆ విషయం అర్థం కావటం లేదు. నేను ఆమెను నా వైపుకు లాక్కు న్నాను. 'ఇంకా నువ్వు ఆ సువాసన గల వస్త్రాన్ని మర్మాంగం దగ్గర ఉంచుకో, దానివల్ల రక్తం దుర్వాసన తొలగిపోతుంది,' అని అన్నాను. (బు'ఖారీ, ముస్లిమ్)

[ ٩ ] - ( صحيح ) ( ١٣٧/١ )

وَعَنْ أُمِّ سَلَمَةَ قَالَتْ قُلْتُ: يَا رَسُولَ اللَّهِ إِنِّي امْرَأَةٌ أَشَدُّ حَفَرٍ رَأْسِي فَأَنْقَضُهُ لِيُغْسَلَ الْجَنَابَةَ قَالَ: "لَا إِنَّمَا يَكْفِيكَ أَنْ تَحْتِيَ عَلَى رَأْسِكَ ثَلَاثَ حَتَيَاتٍ ثُمَّ تُفَيِّضِينَ عَلَيْكَ الْمَاءَ قَطَطٍ". رَوَاهُ مُسْلِمٌ.

438. (9) [1/137-దృఢం]

ఉమ్మె సలమహ్ (ర) కథనం: నేను ప్రవక్త (స)ను, 'ఓ ప్రవక్తా! 'నేను తల వెంట్రుకలను, జడను గట్టిగా కట్టు కుంటాను. జనాబత్ స్నానం చేసినప్పుడు వాటిని విప్పాలా,' అని విన్నవించుకున్నాను. దానికి ప్రవక్త (స), 'విప్పవలసిన అవసరం లేదు. నీవు నీ తలపై మూడుసార్లు వెంట్రుకలన్నీ తడిసినట్లు నీళ్ళు వేయి, ఆ తరువాత శరీరంపై నీళ్ళు వేసి కడుక్కో,' అని సమాధానం ఇచ్చారు. (ముస్లిమ్)

[ ١٠ ] - ( متفق عليه ) ( ١٣٧/١ )

وَعَنْ أَنَسٍ قَالَ: كَانَ النَّبِيُّ صَلَّى اللَّهُ عَلَيْهِ وَسَلَّمَ يَتَوَضَّأُ بِالْمَاءِ وَيَغْتَسِلُ بِالصَّاعِ إِلَى خُمُسَةِ أَمْدَادٍ.

439. (10) [1/137-వికీభవితం]

అనస్ (ర) కథనం: "ప్రవక్త (స) ఒక ముద్ నీటితో వు'జ్జ చేసేవారు. ఇంకా ఒక 'సా'ల లేదా అంతకంటే ఎక్కువ 5 ముద్ల నీటితో స్నానం చేసేవారు." 55 (బు'ఖారీ, ముస్లిమ్)

[ ١١ ] - ( متفق عليه ) ( ١٣٧/١ )

وَعَنْ عَائِشَةَ قَالَتْ: كُنْتُ أَغْتَسِلُ أَنَا وَرَسُولُ اللَّهِ صَلَّى اللَّهُ عَلَيْهِ وَسَلَّمَ مِنْ إِنَاءٍ بَيْنِي وَبَيْنَهُ وَاحِدٍ قِيَادِرُنِي حَتَّى أَقُولَ دَعْ لِي دَعْ لِي قَالَتْ وَهْمَا جُنْبَانٍ.

55) వివరణ-439: ముద్ ఒక కొలమానం. అందులో ఒక సేరు ఆహార ధాన్యాలు వస్తాయి. 'సా'ల సుమారు పావు తక్కువ మూడు సేర్లు ఉంటుంది. అంటే ప్రవక్త (స) ఒక సేరు నీటితో వు'దూ' చేసేవారు. ఇంకా మూడుసేర్ల నీటితో స్నానం చేసే వారు. అంటే వు'దూ' మరియు స్నానంలో నీటిని చాలా తక్కు వగా ఖర్చుచేసేవారు.

440. (11) [1/137-ఏకీభవితం]

ము'అజ (ర) కథనం: 'అయి'షహ్ (ర) నాతో, "ప్రవక్త (స) మరియు నేను ఒకే తొట్ట నుండి స్నానం చేసి వాళ్ళు, దాన్ని మా ఇద్దరి మధ్య ఉంచేవారం. ప్రవక్త (స) నీళ్ళు తీసుకోవటంలో నా కంటే తొందర పడేవారు. చివరికి నేను, 'నా కోసం నీళ్ళు ఉంచండి, నా కోసం నీళ్ళు ఉంచండి,' అని అనేదాన్ని," అని అన్నారు. అయితే వీరిద్దరూ జనాబత్ స్నానం చేసేవారు. (బు'ఖారీ, ముస్లిమ్)

రెండవ విభాగం الْفَصْلُ الثَّانِي

(12) [12] - ٤٤١ (ضعيف) (137/1)

وَعَنْ عَائِشَةَ قَالَتْ: سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ عَنِ الرَّجُلِ يَجِدُ الْبَلَّلَ وَلَا يَنْكُرُ اخْتِلَامًا قَالَ: "يَغْتَسِلُ" وَعَنِ الرَّجُلِ يَرَى أَنَّهُ قَدْ اخْتَلَمَ وَلَمْ يَجِدْ بَلَلًا قَالَ: "لَا غَسْلَ عَلَيْهِ." قَالَتْ أُمُّ سُلَيْمٍ يَا رَسُولَ اللَّهِ هَلْ عَلَى الْمَرْءِ تَرَى ذَلِكَ غُسْلًا قَالَ: "نَعَمْ إِنَّ النِّسَاءَ شَقَائِقُ الرِّجَالِ." رَوَاهُ التِّرْمِذِيُّ وَأَبُو دَاوُدَ وَرَوَى الدَّارِمِيُّ وَابْنُ مَاجَةَ إِلَى قَوْلِهِ: "لَا غُسْلَ عَلَيْهِ."

441. (12) [1/137-బలహీనం]

'అయి'షహ్ (ర) కథనం: ప్రవక్త (స)ను బట్టల్లో తడి గమనించిన వ్యక్తి గురించి అడగటం జరిగింది. దానికి ప్రవక్త (స), 'స్నానం చేయాలి,' అని అన్నారు. అదే విధంగా బట్టలో తడి కనబడని వ్యక్తి గురించి ప్రశ్నించటం జరిగింది. దానికి ప్రవక్త (స), 'స్నానం చేయవలసిన అవసరం లేదు,' అని అన్నారు. ఉమ్ము సుల్తమ్ (ర), 'స్త్రీలు కూడా తడి చూస్తే స్నానం చేయాలా,' అని అడిగారు. దానికి ప్రవక్త (స), 'అవును, స్త్రీలు కూడా పురుషుల వంటి వారే,' అని అన్నారు. (తిర్మిజి, అబూ దావూద్, దార్మి, ఇబ్నె మాజహ్)

(13) [13] - ٤٤٢ (صحيح) (137/1)

وَعَنْ عَائِشَةَ قَالَتْ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِذَا جَاوَزَ الْخِثْلَانِ الْخِثْلَانَ وَجَبَ الْغُسْلُ. فَعَلَّيْنَاهُ أَنَا وَرَسُولُ اللَّهِ صَلَّى اللَّهُ عَلَيْهِ وَسَلَّمَ فَأَغْتَسَلْنَا. رَوَاهُ التِّرْمِذِيُّ وَابْنُ مَاجَةَ.

442. (13) [1/137-దృఢం]

'అయి'షహ్ (ర) కథనం: ప్రవక్త (స) ప్రవచనం, "పురుషుని మర్మాంగం, స్త్రీ మర్మాంగంలో ప్రవేశిస్తే స్నానం తప్పనిసరి అయిపోతుంది. నేను ప్రవక్త (స) ఇలాచేసి, స్నానం చేశాము." (తిర్మిజి, ఇబ్నె మాజహ్)

(14) [14] - ٤٤٣ (ضعيف) (138/1)

وَعَنْ أَبِي هُرَيْرَةَ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "تَحْتَ كُلِّ شَعْرَةٍ جَنَابَةٌ فَأَغْسِلُوا الشَّعْرَ وَأَنْفُوا الْبَشْرَةَ." رَوَاهُ أَبُو دَاوُدَ وَالتِّرْمِذِيُّ وَابْنُ مَاجَةَ. وَقَالَ التِّرْمِذِيُّ: هَذَا حَدِيثٌ غَرِيبٌ وَالْحَارِثُ بْنُ وَجِيهِ الرَّاويُّ وَهُوَ شَيْخٌ لَيْسَ بِذَلِكَ.

443. (14) [1/138-బలహీనం]

అబూ హురైరహ్ (ర) కథనం: ప్రవక్త (స) ప్రవచనం, "ప్రతి వెంట్రుక క్రింద అపరిశుద్ధత ఉంటుంది. అందువల్ల వెంట్రుకలను కడగండి, ఇంకా శరీరాన్ని చేతులతో రాసి శుభ్రపరచండి." (అబూ దావూద్, ఇబ్నె మాజహ్, తిర్మిజి/ ఏకోల్లేఖనం, ఈ రావి 'హరిస్' బిన్ వజీహ్ వృద్ధులు, కాబట్టి ఇది నిర్ధారించబడనిది)

(15) [15] - ٤٤٤ (ضعيف) (138/1)

وَعَنْ عَلِيٍّ رضي الله عنه: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: "مَنْ تَرَكَ مَوْضِعَ شَعْرَةٍ مِنْ جَنَابَةٍ لَمْ يَغْسِلْهَا فَعَلَّ بِهَا كَذًا وَكَذَا مِنَ النَّارِ." قَالَ عَلِيٌّ فَمِنْ ثَمَّ عَادَيْتُ رَأْسِي ثَلَاثًا فَمِنْ ثَمَّ عَادَيْتُ رَأْسِي ثَلَاثًا فَمِنْ ثَمَّ عَادَيْتُ رَأْسِي ثَلَاثًا. رَوَاهُ أَبُو دَاوُدَ وَأَحْمَدُ وَالدَّارِمِيُّ إِلَّا أَنَّهُمَا لَمْ يَكْرَرَا: فَمِنْ ثَمَّ عَادَيْتُ رَأْسِي

444. (15) [1/138-బలహీనం]

'అలీ (ర) కథనం: ప్రవక్త (స), "ఎవరైనా స్నానం చేసిన సపుడు, వెంట్రుకంత స్థలం అయినా ఎందుగా వదలి వేస్తే, నరకంలో అతనికి ఈవిధంగా శిక్షించడం జరుగుతుంది,' అని అన్నారు. ప్రవక్త (స) యొక్క ఈ మాటలు విని నేను నా తలను శత్రువుగా భావించాను. అంటే ఆ మాటలు విన్న తర్వాత నేను నా వెంట్రుకలను గీయించేవాడిని, స్నానం చేసేటప్పుడు ఎందుగా ఉండదని." (అబూ దావూద్, అ'హ్మద్, దార్మి)

(16) [16] - ٤٤٥ (صحيح) (139/1)

وَعَنْ عَائِشَةَ رَضِيَ اللَّهُ عَنْهَا قَالَتْ: كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَتَوَضَّأُ بَعْدَ الْغُسْلِ. رَوَاهُ أَبُو دَاوُدَ وَالتِّرْمِذِيُّ وَالنَّسَائِيُّ وَابْنُ مَاجَةَ.

445. (16) [1/139-దృఢం]

'అయి'షహ్ (ర) కథనం: ప్రవక్త (స) స్నానం చేసిన తర్వాత మళ్ళీ వు'దూ' చేసేవారు కారు. స్నానంలో చేసిన వు'దూ'తోనే సరిపెట్టు కునేవారు, మర్మాంగాన్ని ముట్టు కుంటేనే తప్ప. (అబూ దావూద్, తిర్మిజి, నసాయి, ఇబ్నె మాజహ్)

(١٣٩/١) (ضعيف) - ٤٤٦

وَعَنْ عَائِشَةَ قَالَتْ: كَانَ النَّبِيُّ صَلَّى اللَّهُ عَلَيْهِ وَسَلَّمَ يَغْتَسِلُ رَأْسَهُ بِالْخَطْمِيِّ وَهُوَ جُنْبٌ يَجْتَرِي بِلَاكٍ وَلَا يَصُبُّ عَلَيْهِ الْمَاءُ. رَوَاهُ أَبُو دَاوُدَ.

446. (17) [1/139-బలహీనం]

'అయి'షహ్ (ర) కథనం: ప్రవక్త (స) అశుద్ధ స్థితిలో 'ఖల్మీతో' తల కడుక్కునేవారు. మళ్ళీ తలపై నీళ్ళు వేసేవారు కారు.<sup>56</sup> (అబూ దావూద్)

(١٣٩/١) (حسن) - ٤٤٧

وَعَنْ يَعْلَى: إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ رَأَى رَجُلًا يَغْتَسِلُ بِالْبِرَّازِ فَصَعِدَ الْمَنْبَرُ فَحَمَدَ اللَّهَ وَأَثْنَى عَلَيْهِ وَقَالَ: "إِنَّ اللَّهَ عَزَّ وَجَلَّ حَبِيْبٌ حَبِيْبٌ سَيِّئٌ يُحِبُّ الْحَيَاءَ وَالسَّتْرَ فَإِذَا اغْتَسَلَ أَخَذَكُمْ فَلْيَسْتَتِرْ". رَوَاهُ أَبُو دَاوُدَ وَالتَّسْلِي.

وَفِي رَوَايَتِهِ قَالَ: "إِنَّ اللَّهَ سَيِّئٌ فَإِذَا أَرَادَ أَحَدُكُمْ أَنْ يَغْتَسِلَ فَلْيَتَوَارَ بِسَيِّءٍ".

447. (18) [1/139-ప్రామాణికం]

య'అలా' (ర) కథనం: ప్రవక్త (స) ఒక వ్యక్తిని నగ్నంగా మైదానంలో స్నానం చేస్తుండగా చూశారు. అనంతరం ప్రవక్త (స) మెంబరుపై ఎక్కి దైవస్తోత్రం పఠించిన తరువాత, 'అల్లాహ్' (త) సిగ్గుగలవాడు, తెరచాటు గలవాడు. సిగ్గు లబ్ధి, తెరచాటును అభిలషిస్తాడు. మీలో ఎవరైనా స్నానం చేస్తే తెరచాటు పెట్టుకొని స్నానం చేయాలి,' అని ఉపదేశించారు. (అబూ దావూద్, నసాయి)

మరో ఉల్లేఖనంలో ఇలా ఉంది, "అల్లాహ్(త) తెరచాటుగా ఉంటాడు. కనుక మీలో ఎవరైనా స్నానం చేస్తే, తెరచాటుగా ఉండి స్నానం చేయాలి."

المُفَصَّلُ التَّالِثُ

(١٤٠/١) (صحيح) - ٤٤٨

عَنْ أَبِي بِنِ كَعْبٍ قَالَ: إِنَّمَا كَانَ الْمَاءُ مِنَ الْمَاءِ رُخْصَةً فِي أَوَّلِ الْإِسْلَامِ ثُمَّ نَهَى عَنْهَا.

448. (19) [1/140-దృఢం]

56) వివరణ-446: అంటే ఆధునిక యుగంలో సబ్బును, పాంపును ఉపయోగించటం జరుగుతుంది. మళ్ళీ తల కడిగే అవసరం ఉండదు. అదేవిధంగా ప్రాచీన కాలంలో 'ఖల్మీ'మీని తలకు పట్టించి తల శుభ్రపరిచేవారు. స్నానం చేసినపుడు మళ్ళీ తలపై నీళ్ళు వేసేవారు కారు.

ఉబయ్ బిన్ క'అబ్ (ర) కథనం: ఇస్లామ్ ప్రారంభ కాలంలో (భార్య భర్తలు కలిస్తే) వీర్యం వెలువడితేనే స్నానం తప్పనిసరి అయ్యేది.<sup>57</sup> (తిర్మిజి, అబూ దావూద్, దార్ఘి)

(١٤٠/١) (ضعيف) - ٤٤٩

وَعَنْ عَلِيٍّ قَالَ: جَاءَ رَجُلٌ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ إِنِّي اغْتَسَلْتُ مِنَ الْجَنَابَةِ وَصَلَّيْتُ الْفَجْرَ ثُمَّ أَصْبَحْتُ فَرَأَيْتُ قَرْنَ مَوْضِعِ الظُّفْرِ لَمْ يَصْبُهُ الْمَاءُ. فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "لَوْ كُنْتَ مَسَحْتَ عَلَيْهِ بِبَيْدِكَ أَجْزَأَ لَكَ". رَوَاهُ ابْنُ مَاجَةَ.

449. (20) [1/140-బలహీనం]

'అలీ' (ర) కథనం: ప్రవక్త (స) వద్దకు ఒక వ్యక్తి వచ్చి, 'నేను జనాబత్ స్నానం చేసి ఉన్నాను, ఫజర్ నమా'జ్ కూడా చదివి ఉన్నాను. ఆ తరువాత నేను గోరంత చోటు నీళ్ళు అందలేదు అంటే తడిగా లేదు,' అని విన్నవించుకున్నాడు. దానికి ప్రవక్త (స), 'ఒకవేళ నువ్వు తడిచేట్లో నిమురుకుంటే (అంటే దాన్ని కడిగితే) సరిపోతుంది, మళ్ళీ స్నానంచేసి అవసరంఉండదు,' అని అన్నాడు. (ఇబ్నీ మాజహ్)

(١٤٠/١) (لم تتم دراسته) - ٤٥٠

وَعَنْ بِنِ عُمَرَ قَالَ: كَانَتْ الصَّلَاةُ خَمْسِينَ وَالْعُغْلُ مِنَ الْجَنَابَةِ سَبْعَ مَرَّاتٍ وَغَسَلَ الْبُولَ مِنَ التُّؤَبِ سَبْعَ مَرَّاتٍ فَلَمْ يَرَلْ رَسُولَ اللَّهِ صَلَّى اللَّهُ عَلَيْهِ وَسَلَّمَ يَسْأَلُ حَتَّى جُعِلَتْ الصَّلَاةُ خَمْسًا وَالْعُغْلُ مِنَ الْجَنَابَةِ مَرَّةً وَغَسَلَ الْبُولَ مِنَ التُّؤَبِ مَرَّةً. رَوَاهُ أَبُو دَاوُدَ.

450. (21) [1/140-అపరిశోధితం]

ఇబ్నీ 'ఉమర్ (ర) కథనం: "ఇస్లామ్ ప్రారంభ కాలంలో 50 పూటల నమా'జ్ విధిగా ఉండేది, జనాబత్ స్నానం 7 సార్లు చేయాలని ఉండేది. వస్త్రం నుండి మూత్రం కడగటం కూడా 7 సార్లు ఉండేది. ప్రవక్త

57) వివరణ-448: అంటే ఇస్లామ్ ప్రారంభకాలంలో భార్య భర్తలు కలిస్తే వీర్యం వెలువడితేనే స్నానం తప్పనిసరి అయ్యేది. వీర్యం వెలువడకపోతే తప్పనిసరి అయ్యేది కాదు. కాని పైన పేర్కొన్న 'హదీసు' ద్వారా ఈ ఆదేశం రద్దయిపోయింది. వీర్యంవెలువడినా వెలువడకపోయినా సంభోగం చేస్తే స్నానం తప్పనిసరి అయి పోతుంది.



(స) అల్లాహ్(త)ను తగ్గించమని అనేకసార్లు ప్రార్థించి కోరగా చివరికి 5 పూటల నమాజ్, స్నానం ఒకసారిచేయడం, అశుద్ధత నుండి వస్త్రాన్ని ఒకసారి కడగటంతో సరిపెట్టటం జరిగింది.<sup>58</sup> (అబూ దావూద్)

=====

### ٦ - بَابُ مَخَالِطَةِ الْجُنُبِ

6. అపరిశుద్ధ స్థితిలో ఉన్న వ్యక్తిని కలవటం (సలామ్ చేయటం, కరచాలనం చేయటం ధర్మ సమ్మతమే)

الفصل الأول

٤٥١ - [ ١ ] ( صحيح ) ( ١٤١/١ )

عَنْ أَبِي هُرَيْرَةَ قَالَ: لَقِيتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَأَنَا جُنُبٌ فَأَخَذَ بِيَدِي فَمَسَّحَ بِهَا عَنِّْي حَتَّى قَعَدَ فَأَسْأَلْتُ فَأَتَيْتُ الرَّحْلَ فَأَعْتَسَلْتُ ثُمَّ جِئْتُ وَهُوَ قَاعِدٌ فَقَالَ: "إِنَّ كُنْتَ يَا أَبَا هُرَيْرَةَ" فَقُلْتُ لَهُ فَقَالَ: "سُبْحَانَ اللَّهِ إِنَّ الْمُؤْمِنَ لَا يَنْجَسُ". هَذَا لَفْظُ الْبُخَارِيِّ.

وَلِمُسْلِمٍ مَعْنَاهُ وَزَادَ بَعْدَ قَوْلِهِ: فَقُلْتُ لَهُ: لَقَدْ لَقِيتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَأَنَا جُنُبٌ فَكَرِهْتُ أَنْ أَجْلِسَ حَتَّى أَغْتَسِلَ. وَكَذَا الْبُخَارِيُّ فِي رَوَايَةٍ أُخْرَى.

451. (1) [1/141-దృడం]

అబూ హురైరహ్ (ర) కథనం: “ప్రవక్త (స) నన్ను కలిశారు. అప్పుడు నేను అశుద్ధావస్థలో ఉన్నాను. ప్రవక్త (స) నా చేయిపట్టుకొని నడవసాగారు. చివరికి ఒకచోట కూర్చున్నారు. నేను మెల్లగా ప్రవక్త (స) వద్దనుండి లేచి బయటకు వచ్చాను, మా ఇంటికి వెళ్ళి స్నానం చేసి తిరిగి వచ్చాను. ప్రవక్త (స) అక్కడే కూర్చోని ఉన్నారు. నేను రావటం చూసిన ప్రవక్త (స), ‘అబూ హురైరహ్ ఇప్పటి వరకు ఎక్కడ ఉన్నావు,’ అని అడిగారు. దానికి నేను, ‘అశుద్ధా వస్థలో ఉండేవాడిని, వెళ్ళి స్నానంచేసి వచ్చాను,’ అని అన్నాను. అప్పుడు ప్రవక్త (స), “ ‘సుబహ్-నల్లాహ్’

58) వివరణ-450: మే'రాజ్ రాత్రి ప్రవక్త (స) యొక్క అనుచర సమాజంపై 50పూటల నమాజులు విధించబడ్డాయి. మూసా (అ) చెప్పటం వల్ల ప్రవక్త (స) అల్లాహ్ (త)ను తగ్గించమని అనేకసార్లుకోరగా తగ్గుతూ తగ్గుతూ చివరికి 5 నమాజులు విధించడం జరిగింది. అదేవిధంగా జనాబత్ స్నానం, వస్త్రపరిశుద్ధతతో తగ్గించడం జరిగింది.

(అల్లాహ్ పరిశుద్ధుడు)! విశ్వాసి అపరిశుద్ధుడు కాడు,” అని అన్నారు. (బు'ఖారీ)

ముస్లిమ్లో ఈ పదాలు అధికంగా ఉన్నాయి, “నేను ప్రవక్త (స)ను కలిశాను. అప్పుడు నేను అశుద్ధావస్థలో ఉన్నాను. స్నానం చేయకుండా ప్రవక్త (స) వెంట కూర్చోవటం మంచిది కాదని భావించాను.” బు'ఖారీ లోని మరో ఉల్లేఖనంలో ముస్లిమ్ ఈ పదాలు కూడా ఉన్నాయి.

٤٥٢ - [ ٢ ] ( متفق عليه ) ( ١٤١/١ )

وَعَنْ عَبْدِ اللَّهِ بْنِ عَمْرٍو أَنَّهُ قَالَ: ذَكَرَ عُمَرُ بْنُ الْخَطَّابِ لِرَسُولِ اللَّهِ صَلَّى اللَّهُ عَلَيْهِ وَسَلَّمَ أَنَّهُ تَصَبَّأُ الْجَنَابَةَ مِنَ اللَّيْلِ. فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ: "تَوَضَّأَ وَغَسَلَ ذَكَرَكَ ثُمَّ نَمْ".

452. (2) [1/141-ఏకీభవితం]

ఇబ్నె 'ఉమర్ (ర) కథనం: 'ఉమర్ (ర) ప్రవక్త (స)ను, “నేను రాత్రివేళ అశుద్ధావస్థకు గురవుతున్నానని విన్నవించు కున్నారు. దానికి ప్రవక్త (స) మర్మాంగాన్ని కడుక్కో, వు'దూ' చేసుకొని, పడుకో” అని ఉపదేశించారు.<sup>59</sup> (బు'ఖారీ, ముస్లిమ్)

٤٥٣ - [ ٣ ] ( متفق عليه ) ( ١٤١/١ )

وَعَنْ عَائِشَةَ رَضِيَ اللَّهُ عَنْهَا قَالَتْ: كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا كَانَ جُنُبًا فَأَرَادَ أَنْ يَأْكُلَ أَوْ يَنَامَ تَوَضَّأَ وَضُوءُهُ لِلصَّلَاةِ

453. (3) [1/141-ఏకీభవితం]

'అయిషా (ర) కథనం: ప్రవక్త (స) అశుద్ధ స్థితిలో ఉన్నప్పుడు అన్నపానీయాలు, నిద్రకు ముందు నమాజుకు చేసినట్లు వు'దూ' చేసుకునేవారు. (బు'ఖారీ, ముస్లిమ్)

٤٥٤ - [ ٤ ] ( صحيح ) ( ١٤١/١ )

وَعَنْ أَبِي سَعِيدٍ الْخُدْرِيِّ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "إِذَا أَتَى أَحَدُكُمْ أَهْلُهُ ثُمَّ أَرَادَ أَنْ يَعُودَ فَلْيَتَوَضَّأْ بَيْنَهُمَا وَضُوءًا". رَوَاهُ مُسْلِمٌ.

454. (4) [1/141-దృడం]

అబూ స'యీద్ 'ఖుద్రీ (ర) కథనం: ప్రవక్త (స) ప్రవచనం, "మీలో ఎవరైనా తన భార్యతో సంభోగం చేసి,

59) వివరణ-452: ఒకవేళ రాత్రి స్నానం చేసి అవకాశం లేనపుడు మర్మాంగాన్ని కడుక్కోని వు'జు' చేసి పడుకుంటే సరిపోతుంది. తెల్లవారినవెంటనే తప్పకుండా స్నానంచేయాలి.